

LIBRARY ARCHIVES Kerala Legislative Assembly

(ഡി) ഒന്നാംഘട്ട പദ്ധതിപ്രകാരമുള്ള പ്രവർത്തനങ്ങൾ നടപ്പിലാക്കുന്നതിന് 6-7-2016-ലെ സ.ഉ.(സാധ)നമ്പർ 317/2016/സാനിവ പ്രകാരം അനുമതി നൽകിയിട്ടുണ്ട്. ആയതിൻപ്രകാരം അവലോകന യോഗതീരുമാനപ്രകാരമുള്ള നടപടി സ്വീകരിച്ചുവരുന്നു.

സോഷ്യൽ സെക്യൂരിറ്റി മിഷൻ മുഖേനയുള്ള ക്ഷേമ പ്രവർത്തനങ്ങൾ

289(2907) ശ്രീ. പി. ടി. എ. റഹീം : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) സോഷ്യൽ സെക്യൂരിറ്റി മിഷൻ മുഖേന നടപ്പിലാക്കിവരുന്ന ക്ഷേമ പ്രവർത്തനങ്ങൾ വിശദമാക്കാമോ;

(ബി) വികലാംഗർക്ക് മോട്ടോർ ഘടിപ്പിച്ച മുച്ചക്രവാഹനങ്ങൾ ലഭ്യമാക്കുന്നതിന് ഏതെങ്കിലും പദ്ധതി സർക്കാർ രൂപപ്പെടുത്തിയിട്ടുണ്ടോ; വിശദമാക്കാമോ?

ഉത്തരം

(എ) സോഷ്യൽ സെക്യൂരിറ്റി മിഷൻ മുഖേന നടപ്പിലാക്കിവരുന്ന ക്ഷേമ പ്രവർത്തനങ്ങൾ സംബന്ധിച്ച വിശദാംശങ്ങൾ അനുബന്ധമായി ചേർത്തിരിക്കുന്നു.*

(ബി) വികലാംഗർക്ക് മോട്ടോർ ഘടിപ്പിച്ച മുച്ചക്രവാഹനങ്ങൾ വിതരണം നടത്തുന്ന പദ്ധതി വികലാംഗക്ഷേമ കോർപ്പറേഷനിൽ നിലവിലുണ്ട്. ഫണ്ടിന്റെ ലഭ്യതയനുസരിച്ചും മാനദണ്ഡങ്ങൾക്ക് വിധേയമായിട്ടുമാണ് വിതരണം നടത്തി വരുന്നത്.

റിട്ടയർ ചെയ്തവരുടെ പുനർ നിയമനം

290(2908) ശ്രീ. എം. വിൻസെന്റ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) ബോർഡുകൾ, സൊസൈറ്റികൾ എന്നിവ ഉൾപ്പെടെ സാമൂഹ്യനീതി വകുപ്പിന് കീഴിലുള്ള സ്ഥാപനങ്ങളിൽ നിന്നും വിരമിച്ച എത്ര പേർ ഇപ്പോഴും അവിടങ്ങളിൽ സേവനമനുഷ്ഠിക്കുന്നുണ്ടെന്ന് വെളിപ്പെടുത്തുമോ;

(ബി) വിരമിച്ച ജീവനക്കാരുടെ സേവനം ആ തസ്തികകളിൽ ആവശ്യമാണോയെന്ന് വ്യക്തമാക്കുമോ;

(സി) പ്രസ്തുത തസ്തികകൾ വകുപ്പിലെ ജീവനക്കാരുടെ പ്രൊമോഷൻ തസ്തികകളാക്കി മാറ്റാത്തതിനുള്ള കാരണം വ്യക്തമാക്കുമോ;

(ഡി) പെൻഷൻ വാങ്ങുന്നയാൾക്ക് വീണ്ടും വേതനം നൽകുന്നത് അധിക സാമ്പത്തിക ബാധ്യതയുണ്ടാക്കുമെന്ന കാര്യം പരിശോധിക്കുമോ?

ഉത്തരം

(എ-ഡി) വിവരം ശേഖരിച്ചു നൽകുന്നതാണ്.

* ലൈബ്രറിയിൽ വച്ചിട്ടുണ്ട്.